


# PERLI U PIZELLI

IL-KRITIKU HAROLD BLOOM JEMMEN LI L-IDENTIFIKAZZJONI TAL-AQWA XOGHLIJET LETTERARJI THEĠĠEĠ LILL-QARREJJA JAQRAW DAWN IR-RUMANZI ANTIKI SABIEX JASLU GHAL RIFLESSJONI ĠEWWIENA U PRIVATA. IŻDA LIEM'HUMA L-AQWA RUMANZI MALTIN? DAVID ALOISIO JAGHZEL L-AHJAR RUMANZI MALTIN TA' QABEL L-1950



Dan l-ahhar, studju tal-BBC dwar il-qari ta' 2,000 persuna Ingliża wera li hafna huma dawk li jistqarru li xi darba jew ohra qraw ix-xoghljiet klassici ta' pajjizhom, iżda li fil-verità jkunu qeghdin biss jibblaffjaw. Fost ir-ragunijiet għal din l-imġiba stramba hemm il-fatt li hadd ma jrid johrog ta' pizella waqt xi konverżazzjoni bi pretensjonijiet intellettuali. Aktarx li diversi Maltin isegwu lill-Ingliżi f'dan ir-rigward madankollu wisq nibża' li hawn bosta Maltin li lanqas jibblaffjaw ma jistghu peress li lanqas qatt ma indenjaw ruhhom isiru jafu mqar it-tittli tal-aqwa rumanzi Maltin.

Harold Bloom, kritiku ta' fama mondjali li jibni l-opinjoni tiegħu fuq l-idea klassika tal-kanonicità letterarja, jemmen li l-identifikazzjoni tal-aqwa xoghljiet letterarji theġġeġ lill-qarrejja jaqraw dawn ir-rumanzi antiki sabiex ifittxu (u forsi jsibu) l-gost estetiku u jaslu għal riflessjoni ġewwiena u privata. Dawn l-ghaxar rumanzi Maltin intgħażlu kemm minhabba n-natura rapprezentattiva tagħhom, kif ukoll minhabba l-attenzjoni akkademika li nġhataw matul is-snin abbażi tal-valur letterarju tagħhom. Din il-lista tal-'perli' letterarji hija biss suggeriment u b'ebda mod ma hi xi lista awtorevoli jew ufficjali. L-ordni li jinsabu fiha r-rumanzi hija kronoloġika.

### 1. *Inez Farruġ* (1889) ta' Anton Manwel Caruana

Meqjus bhala l-ewwel rumanz letterarju bil-Malti, ir-rumanz jintroduci t-tematika tat-tbatija tal-Maltin li bhala poplu mahkum hassewhom oppressi f'pajjizhom stess. Inez, il-protagonista fittizja u rappreżentattiva tal-poplu, tisfa vittma ta' kumplott li ebda eroj, lanqas il-mahbub taghha stess, ma jirnexxilu jehlisa minnu. Fi kliem Friggieri, *Inez Farruġ* jitqies bhala "rumanz storiku tellief" ghax flok l-eroizmu jittrażmetti biss l-idea li fil-Maltin taht il-hakma Spanjola nibtet ix-xewqa li, b'xi mod u xi darba, ghad tinbidel il-qagħda soċjali taghhom. Permezz ta' *Inez Farruġ*, Caruana stabbilixxa ruhu bhala pijunier li ttanta jgholli t-tematika u l-lingwa popolari għal-livell estetiku u johloq rumanz miktub bil-Malti li jista' jkun "ogġett ta' ammirazzjoni".

### 2. *Nazju Ellul* (1909) ta' Ġużè Muscat Azzopardi

Muscat Azzopardi, missier il-letteratura Maltija, introduca l-karattru tal-eroj epiku fix-xena letterarja lokali, l-aktar permezz ta' *Nazju Ellul*. Dan ir-rumanz storiku hejja għalih b'narrattivi qosra li ttrattaw ukoll it-tema tal-eroj nazzjonali, ewlenin fosthom, *Toni Bajjada* (1878), *Cejlu Tonna* (1886) u *Ċensu Barbara* (1893). Muscat Azzopardi, l-awtur Romantiku "meqjus bhala mudell tal-Malti letterarju ta' żmien", fittex li fic-ċentru tal-attenzjoni jitfa' lill-eroj Malti, ir-rappreżentant ta' poplu li skont it-twemmin Romantiku haqqu attenzjoni daqs jekr awtur mill-hakkiema tiegħu, attenzjoni li xi darba kellha twassal għall-ideal politika ta' nazzjon hieles.

### 3. *Ivan u Prascovia* (1905) ta' Manwel Dimech

Mark Montebello jiddeskrivi *Ivan u Prascovia* bhala "l-aqwa xogħol artistiku li pproduca" Dimech, rumanz li jiddistingwi ruhu mill-bqija, kemm minhabba l-ambjentazzjoni lil hinn mill-konfini ta' Malta, kif ukoll minhabba li "jitqies bhala l-ewwel rumanz (Malti) li haddan fih messaġġ (politiku) bħal dan b'mod daqshekk dirett". Ambjentat fil-belt ta' Nijni Novrogod, fir-Russja, il-plott idur madwar il-koppja zagħżuġha msemmija fit-titlu; fl-isfond isehh irvell kontra r-regim tal-Tsar li jwassal liż-żewġ zghazagh jeżiljaw lilhom infushom u jizzewġu f'Parigi. L-idea li dan ir-rumanz jista' jitqies, fi kliem Dimech innifsu, bhala "xi haga li jisthoqqilha tibqa" bhala monument tal-ġmiel u tas-sbuħija tal-ilien Malti huwa x'aktarx dovut għall-fatt li nkiteb minn awtur ta' piż storiċopolitiku li emmen fil-forza soċjali tal-letteratura.

### 4. *Is-Sahħar Falzun* (1908 - 1912) ta' Agostino Levanzin



Dan huwa wiehed mill-itwal rumanzi Maltin u li hareġ f'faxxikli tul medda ta' hames snin. Jista' jitqies bhala wiehed mir-rumanzi storiċi ewlenin mhux biss minhabba tulu iżda wkoll minhabba l-kontribut letterarju bikri fejn jidhlu stil elevat u teknika mirquma ta' narrazzjoni, attributi li donnhom jikxfu x-xewqa tiegħu li jagħti prova ta' kif il-Malti jista' jintuza bhala lingwa letterarja. Fuq kolloxx, bħal Dimech, Levanzin emmen li anke permezz ta' rumanz seta' jasal it-tagħlim lill-poplu li ma kienu edukat, fuq livell kemm storiku kif ukoll morali.

### 5. *Ulled in-Nanna Venut fl-Amerki* (1930) ta' Juann Mamo

Dan ir-rumanz, influwenzat tematikament minn Dimech, hu uniku stilistikament għall-kontemporanji tiegħu ghax fih Mamo juza n-narrattiva satirika biex jattakka bil-pinna ġenjali li kellu. Kif mistenni, kien hemm hafna li ddarrsu b'din it-tip ta' letteratura u saħansitra kien hemm min nehha l-kopja tar-rumanz mill-biblijoteka nazzjonali. Fortunatament, illum il-gurnata, kemm l-akkademja kif ukoll il-pubbliku bdew jagħrfu li dan ir-rumanz huwa kontribut imprezzabbli għal-letteratura lokali. L-injoranza tal-Maltin, il-motiv ewlieni tar-rakkont ta' Mamo, toffri element ta' spettaklu farsesk li jjanqal lill-qarrejja biex jidhku. Madankollu miċ-ċajta li jippreżenta Mamo, il-qarrejja jistgħu, jekk iridu, jgħaddu għar-riflessjoni dwar kemm il-Maltin kienu għadhom lura fl-istess żmien li pajjizi ohra qabdu t-triq mgħagħla tal-progress.

### 6. *Żmien l-Ispanjoli* (1937) ta' Ġużè Galea

Ir-rumanzi li kiteb Galea jiddistingwu lilhom infushom minn rumanzi ohra għaliex joffru narrattiva tat-tip popolari li ma thaddanx il-kontenut politiku b'mod esplicitu. Għaldaqstant, Galea huwa dak li kiteb ir-rumanz storiku fis-sens deġjaq tal-kelma - rumanz li jibqa' marbut direttament mal-ġrajja li qed jirrakkonta mingħajr ma jinħass il-bżonn urgenti li jibdilha f'impenn għal riforma soċjali. L-istorja ewlenija ta' mhabba "kortiġjana" bejn Ena Monroi, tfajla nobbli u Ġorġ Farruġ, zagħżuġ minn Mal Qormi, tista' titqies bhala t-tlaħhim rappreżentattiv tar-relazzjoni ambivalenti bejn il-hakkiem barrani u l-poplu Malti dejjem mahkum.



### 7. *Taht Tliet Saltniet* (1938) ta' Ġużè Aquilina

Friggieri, f'kontrast ma' dak li qal dwar *Inez Farrug*, jiddefinixxi dan ir-rumanz storiku-soċjali bħala "rumanz storiku rebbieh" għaliex jigglorifika eroj singolari (lil Mikiel Anton Vassalli). Dan l-uniku rumanz ta' Aquilina jista' jitqies bħala l-ewwel rumanz ta' tezi peress li jistharreg b' mod esplicitu l-argument nazzjonalistiku fil-kuntest Malti u jizvolgih fil-forma narrattiva. Interessanti l-fatt li wara li rebah il-konkors għar-rumanzi bil-Malti mniedi mill-Gvern fl-1935, dan ir-rumanz sab hafna intoppi sabiex jigi ppubblikat, x'aktarx minhabba li l-awtoritajiet ma tantx għoġbuhom "it-tendenzi soċjalisti" tar-rumanz.

### 8. *Leli ta' Naz-Zghir* (1938) ta' Ġużè Ellul Mercer

Fid-dawl tal-istorja tal-letteratura Maltija, *Leli ta' Naz-Zghir* jitqies differenti minhabba li introduċa element ġdid u fundamentali fix-xena tan-narrattiva lokali – skont Friggieri, "Ma' Leli twieled fil-letteratura Maltija l-antieroj modern." Għaldaqstant ir-rumanz ta' Ellul Mercer jingħata prominenza (sahansitra huwa r-rumanz studjat mill-istudenti tal-Malti fil-livell avanzat) għaliex, minkejja r-residwi Romantiċi li jhaddan, jitqies bħala l-pijunier tar-rumanzi Moderni u jimmarka, b' mod partikolari l-prototip tar-rumanz psikologiku bil-Malti.

### 9. *Is-Salib tal-Fidda* (1939) ta' Wistin Born

Friggieri jiddeskrivih bħala wiehed mill-"ahjar rumanzi sentimentali Maltin" flimkien mar-rumanzi ta' Ġużè Bonnici li influwenza bil-kbir lil Born, kif jistqarr l-awtur stess fid-dahla għal *Is-Salib tal-Fidda*. Il-grajja ta' mħabba, li b' analogija remota tista' tfakkar f'dik fi *Zmien l-Ispanjoli*, iddur madwar żewġ karattri twajba – Xandru, sajjied fqir u orfni, u Rozina tifla sinjura mill-Belt, bint tabib. Ir-rumanz baqa' jsahhar lil-qarrejja li jinhakmu mill-empatija mqanqla mill-grajja ta' qsim il-qalb li twassal għall-klajmaks tragiku; hafna kienu dawk li qraw ir-rumanz fl-iskola sekondarja jew semgħuh jinqara minn Charles Arrigo fuq ir-Rediffusion.

### 10. *L-Ibleh* (1948) ta' Ġużè Orlando

F'dan ir-rumanz psikologiku Orlando jinqata' min-narrattiva li sa dak iż-żmien tqieset konvenzjonali sabiex jikteb dwar ir-realtà qarsa ta' soċjetà aljenata. Minn dawn l-għaxar xoghlijiet magħżula, dan ir-rumanz huwa l-uniku wiehed irrakkuntat fl-ewwel persuna b'tali mod li fi kliem Friggieri "d-dinja ta' barra tispicċa biex issir kuxjenza, il-kawża tal-'bluħ' nnifisha tar-rakkontatur, il-protagonista u fl-istess hin il-vittma." Il-protagonist antieroj, li 'tbellah' meta fil-bidu tar-rumanz waqqghet bomba tal-gwerra magħnibu, jimxi minn post għall-iehor f'Malta u jixtarr il-qagħda miżera u ingusta li fiha kienu l-Maltin; fost il-kwadri li jiddeskrivi hemm ix-xena tal-Mandragg, silta li hafna qarrejja baqghu jiftakru peress li kienet studjata għall-eżami tal-Malti fi tmiem is-sekondarja.